

ত্রিপুরা হাফাঙ
ককথুম তেই হুকুমু দাগিখুঙ

স-৬৩১

আগরতলা, ৩ জুলাই, ২০২৪

কাঞ্চনবাড়িঅ পাইমারি হেলথ সেন্টার তেই ভেটেরিনারি ডিসপেনসারিন' চেঙগাঁই রীখা

ত্রিপুরাঅ হেলথ হাব খীলায় তিসানানি নায়মুঙগ'

হাফাঙ সামুঙ তাঙগাঁই তঙগ' : মন্ত্ৰি অকরা

ত্রিপুরাঅ হেলথ হাব খীলায় তিসানানি নায়মুঙগ' হাফাঙ সামুঙ তাঙগাঁই তঙগ'। বনি বাৰ্গাঁই সাকহামনি বেখেরেপন' জত' বীখাকতাই সীনামজাৰ্গাঁই তঙগ'। থাঙনায় ২ জুলাইঅ কুমারঘাট বীখাকস্তেনি কাঞ্চনবাড়িঅ পাইমারি হেলথ সেন্টার তেই ভেটেরিনারি ডিসপেনসারি বায় কাউ ব্ৰিডিং সেন্টারনি কীতাল তাঙজাক পাকা নক কতরন' চেঙগাঁই রীই কায়সা লুকুকুথুম পানদাঅ অ কক সাখা মন্ত্ৰি অকরা প্ৰফেসর (ডা.) মানিক সাহা। মন্ত্ৰি অকরা প্ৰফেসর (ডা.) মানিক সাহা লুকুকুথুম পানদাঅ ককমুঙ নারীকফুরু সাখা কাঞ্চনবাড়ি পাইমারি হেলথ সেন্টারনি কীতাল নক কতর তাঙজাকমা বায় অ আমচায়নি ১১টা গ্রাম পঞ্চায়েত তেই ভিলেজ কমিটি আমচায়নি ২৯ হাজারনি কীবাঙ লুকুরক তাবুকনি সিমি কাহামকুক সাকহামনি সেপ মাননায়। হাসতেনি লুকুরকন' হাসতেঅন' কাহামকুক সাকহামনি সেপ রীনাঅ অ য়াপিৰি রমজাকখা। অ কায়নীয় কীতাল তাঙজাক নক কতরন' চেঙগাঁই রীমানি উল' কাঞ্চনবাড়ি মোটরস্ট্যান্ডঅ অ লুকুকুথুম পানদা সঙচাজাকখা। পানদাঅ মন্ত্ৰি অকরা প্ৰফেসর (ডা.) মানিক সাহান' কাৰীই ককমুঙ নারীকখা মালমাতা হামক্রায় নায়খুঙনি মন্ত্ৰি সুধাংশু দাস, নুখুঙ হামক্রায় তেই বেমাৰি কাসুনায় নায়খুঙনি দাগিফাঙ ডা. অঞ্জন দাস তেই মালমাতা হামক্রায় নায়খুঙনি য়াকব্বাৰা দাগিফাঙ বি কে দাস। পানদান' তীয়দুলাখা উনকোটি জিলা পৰিষদনি সভাপতি অমলেন্দু দাস। পানদাঅ মানজাক ফায়খা কুমারঘাট পঞ্চায়েত সমিতিনি চেয়ারম্যান সুমতি দাস। জিলা পৰিষদনি মেম্বাৰ নীলকান্ত সিনহা, বিএম ডি কে চাকমা, পুলিশ সুপাৰ কান্তা জাঙ্গিৰ, উনকোটি হাঙখরনি সিএমও ডা. শীৰ্ষেন্দু চাকমা আকসঙ। অর' খুরসায় মান' কাঞ্চনবাড়িঅ রাঙ ৪.৫ কোটি সীবাযীয় পাইমারি হেলথ সেন্টার এবা আয়ুস্মান আৰোগ্য মন্দিৰনি কীতাল তাঙজাক নক কতরন' সীনামজাকখা। কাঞ্চনবাড়ি ভেটেরিনারি ডিসপেনসারি তেই কাউ ব্ৰিডিং সেন্টারনি তাঙনাঅ বায়খা রাঙ ৮২ লক্ষ। আইজিএম সাকহাম নগ' ২০টা আচুকথায়নি ডিএনডি কোর্স চেঙনানি লুটাজিমুঙ রমজাকখা।

পানদাঅ মন্ত্ৰি অকরা তেইব' সাখা, হাফাঙনি নায়মুঙ আঁঙখা বেখেরেপনি হামক্রায়নি বিসিংতাই হাসতেনি নাঙকুকমানি হামক্রায়রকন' কদ' খীলায় তিসানানি। কাঞ্চনবাড়িঅ কীতাল ভেটেরিনারি ডিসপেনসারি তেই কাউ ব্ৰিডিং সেন্টার তাঙগাঁই তিসাজাকমা বায় অ আমচায়নি মালমাতা রিনায়রক মালমাতারকনি সাক নায়নাঅ তেই কীতাল রাইদাঅ মুসুক আচায় রীনানি সেপ মাননায়। মন্ত্ৰি অকরা সাখা, কামি আমচায়নি রাঙখুঙনি হামক্রায়' মালমাতা রিমুঙ য়াসি কায়জাকনায় সামুঙ তাঙগাঁই তঙগ'। ত্ৰিপুরা হাসতেনি কামি আমচায়' কীবাঙকুক নুখুঙন' দুধ তেই দুধনি মানথকমানি মানীয়রকন' সীনামাই মাঙতাঙনি বাৰ্গাঁই আজিউই তঙগ'। পানদাঅ মালমাতা হামক্রায় নায়খুঙনি মন্ত্ৰি সুধাংশু দাস সাখা, মুখ্যমন্ত্ৰী প্ৰাণীপালক সন্মান নিধি সামুঙবীতাংগ' থাঙনায় বিসিঅ হাসতেঅ ৩ হাজার মালমাতা রিনায়রকন' বিসিঅ রাঙ ৬ হাজার খীলায় রাঙখুঙনি চুবাচু রীজাৰ্গাঁই তঙগ'। তাকলায় বিসিঅ তেইব' কীবাঙ মালমাতা রিনায়রকন' অ সামুঙবীতাংনি বিসিং খবজাকনায়।
